

jastevnu næsta ár

Eini 500 fólk vóru í Fugloy á útoyggjastevnu

Mynd: Frits Jacobsen



so tey fáa gjørt sær ein drekkamunn. Í Havn til dømis sleppa ferðafólk ikki av við sítt rusk. Tey ganga og leita og eru til seinast noydd at sleppa plastrusk-posanum onkustaðni, meðan tey rodna av skomm.

Skelting

Í Klaksvík er eittans skelti við rundkoyringina í nánd av tunnilmunnum, sum vísir leiðina til eitt nú Viðar-eiðis. Eitt skelti. Tað kom eisini fram á aðalfundinum. Hvussu skulu ferðafólk finna og vita, hvar tey eru. Tað er nóg ringt hjá føroyingum sjálvum. Tað kom fram á fundinum í Hattarvík, at tað gjørdi einki, um eitt stórt skelti boðaði frá: Vælkomin til Fugloyar/Wel-come to Fugloy. Og hevði sama skelti víst, at her er B&B. Slíkt kostar. Ja! Men so er at taka tað fyrri tað, so at tað loysir seg. Eini ráð kundu verið, skiltist á fundinum, at ein dygg almenn ella privat íløga í tænastuveitingar hjá ferðafólki hevði gjørtmunin. Útoyggjafelagið lýsir sín roknskap við einum javna uppá umleið 90.000 krónur. Tað rætta hevði verið 90 milliónir, helt ein heilt annar fyrri, sum ikki hevði verið á aðalfundi.

500 fólk

Vell, pengar ella ei. Leygardagin vóru eini 500 fólk í Fugloy. Liggjandi góðveður hevði verið leingi, men leyg-

ardagin var ringasta ætt í Fugloy, landnyrðingur og norðan. Ein lágur vestan er best har um vegir. Veður ella ei. Hetta var ein finur dagur hjá fólki. Góður morgunmatur til teirra, døgurði fyri einki. Tjaldskýli vóru reist bæði í Hattarvík og á Kirkju. Tú kundi keypa tær breyð, vatn og øl umframt tinganest. Alt í interimistiskum sölubúðum.

Í Hattarvík greiddi Árni Dahl frá kirkjuni í Hattarvík. Á kirkju greiddu Jenny Lydersen og deknurin, Jóannes Christiansen, frá kirkjuni á Kirkju. Í Hattarvík undirhildu Trøllapætur og Omm-an. Á kirkju var bæði føroyskur og eingilskur dansur. Jóannes Jakobsen og Sølva Ford spældu og sungu til dansin. Tey, sum lógu sunnu-nátt í Fugloy, høvdu ein góðan dag. Summi bóru ótta fyrri, at tey sluppu ikki av oynni aftur. Møsn, tí Másin sigldi aftur og fram fleiri ferðir. Tað sama gjørdi Alfa Pilot, Froyur hjá Skúvadali og Silja Star hjá Palla Lamhauge. Og seinast kom Tjaldrið eftir fólkunum, sum vóru komin úr Skúvoy, og tyrilan kom eftir teimum úr Dímun.

Tað ber saktans til at skipa fyrri fyrsta floks samkomu í útoyggj.

Fá stig tikin at bota um viðurskiptini á útoyggjum

ÚTOYGGJAFELAGIÐ

Tíðindaskriv

Útoyggjastevnan úti í Fugloy eydnaðist sera væl. Fleiri enn 700 fólk luttóku í teimum tiltøkum, ið vóru fyriskipað í Hattarvík og á Kirkju.

Á stevnuni helt Útoyggjafelagið sín árliga aðalfund. Formaðurin Óla Jákup úr Dímun, greiddi frá virkseml felagsins í farna árið, og víst m.a. á leiklutin, sum felagið hevur havt í vísið 2015 og í Samferðsluætlanini. Seinasta árið, er eisini komin gongd á arbeiði við framleiðsluhúsi á útoyggj, eins og aðrar verkætlanir, ið fólk á útoyggj hava tikið stig til.

Aðalfundurin kom til ta niðurstøðu, at hóast fólk á útoyggjunum vísa ítøkiligt fyrirkomulag og arbeiða við at skapa fleiri vinnumøguleikar og arbeiðspláss á útoyggj, eru sera fá ítøkiligi stig tikin frá landsins myndugleikum, ið bota um umstøðurnar og gera tað møgulegt at venda gongdini á útoyggj.

Tað er alneyðugur og somuleiðis bráneyðugur tørvur á alternativum figgingarmøguleika til vinnuligt virkseml á útoyggjunum. Tað er staðfest at privati figgingarmarknaðurin ikki vil figgja vinnuvirkseml á útoyggj, tí mett verður at trygðin í bygningum og virkisgøgnum er ov lítil og harvið váðin ov stórur. Sostatt er einasta loysn at ein almennur grunnur verður stovnaður, ið kann veita hesa figging.

Arbeiðast skal miðvíst og áhaldandi við at betra samferðsluna, tí stórur tørvur er á nýggjum skipum til útoyggjasiglingina. Lækkanin á ferðaseðlaprísunum skal eisini galda fyrri tyrluflúgvina, ið fleiri útoyggjar eru sera bundnar at. Ongar einskiljingar skulu fremjast uttan so, at hetta er væl umhugsað og lagt til rættis við neyvum atlitid til umstøðurnar á útoyggj, og trygd skal vera veitt fyrri, at møguligar einskiljingar ikki lækka tænastustøði og gera livilíkinidini á útoyggj verri.

Fundurin setti, at Útoyggjafelagið eigur fáa størri figgjarliga orku til at fremja tey mál, ið felagið setur út í kortið. Heitt var á fólk um at tekna seg sum lim. Útoyggjafelagið skal gerast meira sjónligt og hoyrast betur og í størri mun gera sína ávirkan galdandi, har politisku avgerðirnar verða tiknar. Felagið skal framhaldandi og áhaldandi arbeiða fyrri at bota um viðurskiptini á útoyggjunum.

Á aðalfundinum var eisini val av nevnd og umboðsráð á skránni.

Øll nevndin var afturvald. Í henni sita Óla Jákup úr Dímun úr Dímun, formaður, Olga Biskopstø úr Klaksvík, ið er samskipari og Esbern í Eyðansstovu í Mykinesi, nevndarlimur

Í Umboðsráðnum hendi ein broyting við tað, at Ragna Glerfoss úr Mikladali fór frá og fyrri hana varð Magnus Eliassen valdur í ráðið.

Í Umboðsráðnum eru:

Friðja Isaksen, Húsar, formaður

Sanna Silvestein, Hestur, næstformaður

Óli á Geilini, Svínø, skrivari

Harry Jensen, Skúvoy

Eyðun Eliassen, Trøllanes

Andrass í Frammistovu, Kirkja & Hattarvík

Poulina Eliassen, Syðradalur

Ragna Glerfoss, Mikladalur

Katrína Johannesen, Mykinesi

Björn Patursson, Koltur

Jógvan Jón Petersen, Stóra Dímun

Útoyggjafelagið takkar teimum, ið fyriskipaðu Útoyggjastevnuna, sum veittu eina hjálpandi hond á landi og sjógvi, sum hava veitt figgjarligan stuðul og teimum, ið komu út til Fugloyar. Ein stór tøkk til tykkum øll, ið á hendan hátt stuðla arbeiðinum, við at menna og skapa livilíkindi á útoyggj.



Starvsnevnd og umboðsráðsnevnd í Útoyggjafelagnum

Mynd: Frits Jacobsen